

पुणे तसेच पिंपरी-चिंचवड शहर
सीसीटीव्ही प्रकल्पाच्या चौवीसाव्या
व पंचवीसाव्या तिमाही हप्त्यासाठी
निधी वितरीत करणेबाबत.

महाराष्ट्र शासन
गृह विभाग
शासन निर्णय क्रमांक: सीसीटी-०८१५/प्र.क्र.२७/भाग-८/पोल-३
मादाम कामा रोड, हुतात्मा राजगुरु चौक,
दुसरा मजला, मंत्रालय, मुंबई-३२
दिनांक: ३१ मार्च, २०२२

वाचा :

- १) शासनाचे क्रमांक आयएसएस-१०१२/प्र.क्र.७१/विशा-४, दि.१७.०९.२०१३ चे
इरादा पत्र (Letter of Intent).
- २) शासन निर्णय, गृह विभाग क्र.आयएसएस-१०१२/प्र.क्र.७१/विशा-४,
दि.१४.१०.२०१३.
- ३) महाराष्ट्र शासन आणि मे. अलाईड डिजिटल सर्व्हिसेस लि. यांचे दरम्यान
दि.२८.१०.२०१३ रोजी झालेला करारनामा.
- ४) शासन निर्णय, वित्त विभाग क्र. विअप्र-२०१३/प्र.क्र.३०/२०१३/विनियम, भाग-२,
दि.१७.०४.२०१५.
- ५) शासन परिपत्रक, वित्त विभाग क्र.अर्थसं-२०१८/प्र.क्र.६९/अर्थ-३,
दि.०२.०४.२०१८.
- ६) शासन निर्णय, गृह विभाग क्र. संकीर्ण-२०१५/प्र. क्र. ६४/विशा -३(अ),
दि.०४.०८.२०१७.
- ७) अपर मुख्य सचिव (गृह) यांच्या अध्यक्षतेखाली झालेल्या उच्चस्तरीय शक्ती प्रदत्त
समितीच्या दि.१५.१०.२०२० व दि.२६.०२.२०२१ रोजीच्या बैठकीचे इतिवृत्त.
- ८) संचालक, अलाईड डिजिटल यांचे दि.२६.१०.२०२१ व दि.२८.०१.२०२२
रोजीचे पत्र व देयके.
- ९) मे. प्राईसवॉटरहाऊस कूपर्स कंपनी यांचा दि.०८.०३.२०२२ व दि.१४.०३.२०२२
रोजीचा ई-मेल.
- १०) पोलीस आयुक्त, पुणे यांचे पत्र क्र. pashya-6/User Certificate (24 Quarter)/45/
2022/421, दि.१४.०२.२०२२.
- ११) पोलीस आयुक्त, पुणे यांचे पत्र क्र. pashya-6/User Certificate (25 Quarter)/
96/2022, दि.१०.०३.२०२२.

प्रस्तावना :

पोलीस आयुक्त, पुणे यांचे अधिनस्त पुणे व पिंपरी-चिंचवड शहरांमध्ये सीसीटीव्ही
प्रकल्प राबविण्याबाबत मे. अलाईड डिजिटल सर्व्हिसेस लि. कंपनीला दि.१७.०९.२०१३
रोजी इरादापत्र (Letter of Intent) देण्यात आले होते. संदर्भाधीन क्र.२ येथे नमुद गृह विभाग,

शासन निर्णय दि.१४.१०.२०१३ अन्वये सदर प्रकल्पास व त्यासाठी येणाऱ्या संभाव्य रु.२२५ कोटी इतक्या रक्कमेच्या खर्चाच्या कामास प्रशासकीय मान्यता देण्यात आली आहे. संदर्भ क्र.३ येथे नमुद करारनाम्यानुसार सदरहू कंपनीला देय असणारी रक्कम एकरकमी देय न करता, पुढील ६ वर्षांच्या कालावधीमध्ये (म्हणजेच प्रकल्प कार्यान्वित झाल्यावर २०% आणि उर्वरित ८०% रक्कम २० समान तिमाही हप्त्यामध्ये) अदा करणे बंधनकारक आहे.

पुणे व पिंपरी चिंचवड शहर सीसीटीव्ही प्रकल्पाचे काम पुर्ण झाले असून सदर प्रकल्प दि.२७.१०.२०१५ रोजी कार्यान्वित (Go-Live) झाला आहे. पुणे शहर सीसीटीव्ही प्रकल्पाच्या केलेल्या कामासाठी रु.२१४,६७,०४,९७७/-, गणपती उत्सवासाठी रु.४,८१,४६,२३२/- व जीएसटी साठी रु.१३,७६,६४,१४९/- अशी एकूण रु.२३३,२५,१५,३५८/- इतकी रक्कम पुणे व पिंपरी चिंचवड शहर सीसीटीव्ही प्रकल्पासाठी अदा करण्यात आली आहे. उच्चस्तरीय शक्ती प्रदत्त समितीच्या दि.१५.१०.२०२० रोजीच्या बैठकीत प्रकल्प कालावधी संपल्यानंतर दि.२७.०९.२०२० ते दि.२६.०९.२०२१ या कालावधीसाठी तसेच उच्चस्तरीय शक्ती प्रदत्त समितीच्या दि.२६.०२.२०२१ रोजीच्या बैठकीत सदर प्रकल्पाकरिता नविन निविदा प्रक्रिया राबवून पुरवठादाराची नेमणूक होईपर्यंत सध्याच्या पुरवठादारास मुदतवाढ देण्याचा निर्णय घेण्यात आला आहे. प्रकल्प सल्लागार मे.पीडब्ल्युसी यांनी पुणे शहर सीसीटीव्ही प्रकल्पाच्या विनंती प्रस्तावातील (Request For Proposal) तरतुदी व सेवा कराराच्या अटी व शर्ती प्रमाणे दि.०८.०३.२०२२ रोजी सादर केल्याप्रमाणे चौवीसाव्या तिमाही हप्त्याकरिता व दि.१४.०३.२०२२ रोजी सादर केल्याप्रमाणे पंचवीसाव्या तिमाही हप्त्याकरिता सादर केलेल्या अहवालानुसार, पुणे शहर सीसीटीव्ही प्रकल्पाच्या कामासाठी चौवीसाव्या व पंचवीसाव्या तिमाही हप्त्याचे गणपती उत्सवासाठी बसविण्यात आलेल्या सीसीटीव्ही कॅमे-यांची तसेच सदर प्रकल्पासाठी मे. बीएसएनएल कंपनीने पुरविलेल्या नेटवर्क कनेक्टीव्हिटीसाठी अदा करावयाची रक्कम वगळून रु.६,७३,०४,७४७/- (रुपये सहा कोटी त्र्याहत्तर लाख चार हजार सातशे सत्तेचाळीस फक्त) एवढी रक्कम वितरीत करण्याबाबत खालीलप्रमाणे निर्णय घेतला आहे.

शासन निर्णय :-

पुणे व पिंपरी चिंचवड शहर सीसीटीव्ही प्रकल्पाबाबत मे. अलाईड डिजिटल सर्व्हिसेस लि. आणि महाराष्ट्र शासन यांचे दरम्यान दि.२८.१०.२०१३ रोजी करार झाला आहे. सदर करारनाम्याच्या अनुषंगाने प्रकल्प सल्लागार मे. पीडब्ल्युसी कंपनीने सादर केलेल्या अहवालानुसार तसेच पोलीस आयुक्त, पुणे यांनी दि.१४.०२.२०२२ व दि.१०.०३.२०२२ च्या पत्रान्वये सादर केलेल्या प्रमाणपत्रानुसार पुणे व पिंपरी चिंचवड शहर सीसीटीव्ही प्रकल्पाच्या केलेल्या कामासाठी चौवीसाव्या व पंचवीसाव्या तिमाही हप्त्याचे देयक म्हणून मे. अलाईड डिजिटल सर्व्हिसेस लि. या कंपनीला रु.६,७३,०४,७४७/- (रुपये सहा कोटी त्र्याहत्तर लाख चार हजार सातशे सत्तेचाळीस फक्त) जीएसटीच्या करासह इतकी रक्कम वितरीत करण्यास मंजूरी देण्यात येत आहे.

२. सदरहू रक्कम आहरीत करण्यासाठी पोलीस आयुक्त, पुणे शहर यांना नियंत्रक अधिकारी तसेच आहरण व संवितरण अधिकारी म्हणून घोषित करण्यास येत आहे. रु.६,७३,०४,७४७/- (रुपये सहा कोटी त्र्याहत्तर लाख चार हजार सातशे सत्तेचाळीस फक्त) इतक्या रकमेचा धनादेश मे. अलाईड डिजीटल सर्विसेस लि. कंपनीच्या **Indian Bank, Branch - Old Nagardas Road, Andheri East, Mumbai-400069, Current Account, Account No-50516647020, IFSC Code-IDIB000A633, MICR No.400019112** या खात्यावर जमा करावा.
३. प्रस्तुत प्रकरणी होणारा खर्च हा "मागणी क्र. बी-१०, ४०५५- पोलीस यावरील भांडवली खर्च, ८०० इतर खर्च, (००)(०९) सीसीटीव्ही संनियंत्रण यंत्रणा बसविणे (४०५५ ०२२३) योजनेतर योजना-५२ यंत्रसामग्री व साधनसामग्री" या लेखाशिर्षाखाली खर्ची टाकण्यात यावा व तो सन २०२१-२०२२ या वित्तीय वर्षासाठी उपलब्ध असलेल्या अनुदानातून भागविण्यात यावा.
४. सदर देयक पुणे सीसीटीव्ही प्रकल्पाच्या करारनाम्यात नमूद केल्यानुसार यासाठी लागू असलेल्या सर्व प्रचलीत कर व इतर वजाती वसूल करून अदा करण्यात यावे.
५. सदर शासन निर्णय, वित्त विभागाचा अनौपचारिक संदर्भ क्र.१३२/२०२२/व्यय-७, दि.२४.०३.२०२२ नुसार दिलेल्या मान्यतेस अनुसरून निर्गमित करण्यात येत आहे.
६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२०३३११८०६३७६५२९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रुपाली कबरे)

कार्यासन अधिकारी, महाराष्ट्र शासन

प्रत,

१. मा.मंत्री (गृह) यांचे खाजगी सचिव
२. मा. राज्यमंत्री, गृह (शहरे) यांचे खाजगी सचिव
३. अपर मुख्य सचिव (गृह) यांचे वरिष्ठ स्वीय सहायक
४. प्रधान सचिव (विशेष) यांचे वरिष्ठ स्वीय सहायक
५. पोलीस महासंचालक, महाराष्ट्र राज्य, मुंबई.
६. पोलीस आयुक्त, पुणे शहर, पुणे.
७. पोलीस आयुक्त, पिंपरी चिंचवड, पुणे .
८. महालेखापाल (लेखा व अनुज्ञेयता/लेखापरीक्षा), महाराष्ट्र १/२, मुंबई/नागपूर

९. आयुक्त, पुणे महानगरपालिका, पुणे.
१०. आयुक्त, पिंपरी-चिंचवड महानगरपालिका, पुणे.
११. जिल्हा कोषागार अधिकारी, पुणे.
१२. मे. अलाईड डिजिटल सर्व्हिसेस लि., प्रिमाईसेस नं. १३-ए, १३ वा मजला, अर्नेस्ट हाऊस, बॅकबे रेक्लेमेशन, एनसीपीए रोड, ब्लॉक III, नरीमन पाईट, मुंबई-२१.
१३. वित्त विभाग, व्यय-७/ वित्तीय सुधारणा.
१४. कक्ष अधिकारी, अर्थसं-१, गृह विभाग, मंत्रालय, मुंबई.
१५. निवडनस्ती, पोल-३.
